

ओ अमां मिठी तुंहिजी कृपा मिठी,  
साईअ जी कृपा वठी दिनी।

जद्रहिं तो कृपा मां पंहिजो कयो,  
तद्रहिं बिना जतन मति रस में भिनी॥

ओ मिठिड़ी अमां देविता था सिकनि,  
तुंहिजी चरणनि छाया मिले,  
तवहां अंचल ओट में आया जे,  
तिनि अभागनि भागु खुले।  
तुंहिजे महिरुनि जी कहिड़ी गाल्हि चवां,  
केई नीच थिया हरी नाम धनी॥

तवहां जो बोलणु अमृत खां बि मिठो,  
तवहां जो निहारणु थो रसु वरिषे,  
दिलिदारी बुधी तुंहिजी,  
रुअंदनि जो भी मनु हरिषे।

सदां विन्दुर वसीं पंहिजे साईअ सां,  
दियां आशीश इहा देवनि खां पिनी॥

तूं दिव्य गुणनि जी आं मूरति,  
तुंहिजी समता केरु करे,  
तुंहिजे शील सनेह गरीबीअ ते,  
वैरागी अबलु थो ढरे।

तुंहिजी कृपा वात्सल्यु अनन्त अमां,  
जंहि सां बिगड़ी बन्दनि जी आहे बणी॥

सियाराम साईअ जे सुखड़नि लाइ,  
सर्वस्व कुरिबानु कयो,  
गुर कृपा सां साथि रहीं,  
इऐं साईअ रीझी चयो।

तुंहिजे नेह निबाहिण जी महिमा,  
आहे सहस जिभुनि सां शेष भणी॥

साई अमां रस रूपु बेई,

हिक राह जा थिया राही,  
युगल प्रेम में पूता प्राण बिन्ही,  
थियो प्रसन्नु रघुराई।  
जै गरीबि श्रीखण्डि सहेलियुनि जी,  
सिक सां चवनि था ऋषि मुनी॥